



बिहार गजट

असाधारण अंक

बिहार सरकार द्वारा प्रकाशित

9 श्रावण 1939 (श10)

(सं0 पटना 675) पटना, सोमवार, 31 जुलाई 2017

सं० 06/सू०प्रा०-15/2013-1027
सूचना प्रावैधिकी विभाग

संकल्प

29 जुलाई 2017

विषय:— बक्सर में राष्ट्रीय इलेक्ट्रॉनिकी एवं सूचना प्रौद्योगिकी संस्थान (NIELIT) की अतिरिक्त शाखा खोले जाने हेतु NIELIT को लीज (30 वर्ष) के माध्यम से निःशुल्क भूमि हस्तांतरण के संबंध में।
वित्तीय वर्ष 2011-12 में सूचना प्रावैधिकी विभाग के माध्यम से सूचना एवं संचार प्रौद्योगिकी नीति, 2011 प्रतिपादित किया गया था, जिसमें उद्योगों के लिये सूचना एवं संचार प्रौद्योगिकी नीति भी समाहित है।

उक्त नीति में यह व्यवस्था प्रदान की गयी है कि बिहार सरकार जहाँ भी सम्भव होगा, वहाँ तक बड़ी IT/ITES/EHM ईकाईयों के लिये उपयुक्त सरकारी जमीन की पहचान कर आरक्षित करेगी।

2. सचिव, संचार एवं सूचना प्रौद्योगिकी मंत्रालय, भारत सरकार, नई दिल्ली ने अपने अर्द्धसरकारी पत्रांक-L-14015/42/2014-HRD दिनांक 16.12.2014 के द्वारा इस आशय का पत्र विभाग को भेजा है कि बक्सर एवं मुजफ्फरपुर में NIELIT का अतिरिक्त शाखा खोले जाने हेतु कुल एक-एक एकड़ भूमि को उपलब्ध कराया जाय, ताकि उक्त स्थलों पर NIELIT का निर्माण कराया जा सके।

3. राज्य सरकार ने NIELIT (Ex-DOEACC Society) जो कि भारत सरकार की एक स्वायत्त संस्था है को वित्तीय वर्ष 2011-12 में बिस्कोमान में किराया रहित स्थल उपलब्ध कराने के साथ-साथ बिहटा में 15 एकड़ भूमि भी उपलब्ध कराया है। यह संस्था राज्य में ई.-गवर्नेंस आधारित प्रशिक्षण के क्षेत्र में महत्वपूर्ण भूमिका निभा रहा है एवं वर्तमान समय में विभिन्न कोर्सों यथा-‘O’ Level (Foundation), ‘A’ Level (Advance Diploma), ‘B’ Level (MCA equivalent), ‘C’ Level (M-Tech equivalent); सूचना प्रावैधिकी साक्षरता संबंधी पाठ्यक्रम यथा – CCAC, BCC; Information Security संबंधी पाठ्यक्रम; ITes-BPO, ESDM, Bio-Informatics, Hardware के क्षेत्र सहित अनेक उच्च स्तरीय कोर्स में प्रशिक्षण प्रदान कर रही है।

4. NIELIT को राज्य सरकार की ओर से किराया रहित (Rent Free Space) स्थल उपलब्ध कराये जाने का मुख्य उद्देश्य यह है कि उक्त कोर्सों का प्रशिक्षण हमारे राज्य के शिक्षित युवा प्राप्त कर राष्ट्रीय एवं अन्तर्राष्ट्रीय स्तर पर रोजगार प्राप्त कर रहें, क्योंकि उपरोक्त वर्णित कोर्सों Job Oriented है। बक्सर में यदि राष्ट्रीय

इलेक्ट्रॉनिकी एवं सूचना प्रौद्योगिकी संस्थान (NIELIT) का विस्तार किया जाता है, तो शिक्षित बेरोजगार युवाओं को रोजगार आधारित प्रशिक्षण प्राप्त करने हेतु अन्यत्र नहीं जाना पड़ेगा।

5. श्रम संसाधन विभाग, बिहार, पटना के अनापत्ति प्रमाण-पत्र के आलोक में समाहर्ता, बक्सर ने अपने पत्रांक-03/1801 दिनांक 16.08.2016 के द्वारा NIELIT के भवन निर्माण हेतु चयनित भूमि, जो अंचल बक्सर के मौजा-पाण्डेयपट्टी, थाना नं०-324, वार्ड नं०-13, खाता सं०-387, खेसरा सं०-3, रकवा-1 एकड़ भूमि है, को सूचना प्रावैधिकी विभाग को अंतर्विभागीय निःशुल्क एवं स्थायी हस्तांतरण की स्वीकृति प्रदान की गई है। साथ ही साथ अंचलाधिकारी, बक्सर ने अपने पत्रांक-539 दिनांक 28.03.2017 के द्वारा यह सूचित किया है कि बक्सर में NIELIT की स्थापना हेतु चयनित भूमि को सूचना प्रावैधिकी विभाग के नाम से पंजी-2 के पृष्ठ सं०-333/32 पर संधारित किया जा चुका है।

6. वर्णित स्थिति में बक्सर में राष्ट्रीय इलेक्ट्रॉनिकी एवं सूचना प्रौद्योगिकी संस्थान (NIELIT) की अतिरिक्त शाखा खोले जाने हेतु NIELIT को लीज (30 वर्ष) के माध्यम से निःशुल्क भूमि हस्तांतरण की स्वीकृति प्रदान की जाती है।

7. उक्त संकल्प को दिनांक-18.07.2017 को मद् संख्या-13 के रूप में मंत्रिपरिषद् के द्वारा स्वीकृति प्रदान की गयी है।

आदेश :- आदेश दिया जाता है कि इस संकल्प को राजकीय राजपत्र के असाधारण अंक में प्रकाशित किया जाय और इसकी प्रति सभी विभाग/विभागाध्यक्ष/प्रमंडलीय आयुक्त/जिलाधिकारी/अनुमंडलाधिकारी को सूचना एवं आवश्यक कार्रवाई हेतु भेजी जाय।

बिहार-राज्यपाल के आदेश से,

राहुल सिंह,

सरकार के सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित,

बिहार गजट (असाधारण) 675-571+500-डी0टी0पी0।

Website: <http://egazette.bih.nic.in>